

ГОМАН

Цана з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23.

Цана абвестак:

на 4-ай старане за радок дробнымі літарамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 82 (278). Год III. Вільня, 18 кастрычніка 1918 г. Цана 10 фэн. (5 кап.)

ЖЭНЕВА. 16.X. Францускія работніцкія саюзы гатуюць, як на казвае газета „Proleter“, вялікія дэманстрацыі проці таго, што саюзніцкія ўрады перашкаджаюць мэтам міра Вільсона.

БЭРЛІН. 17.X. „Vossische Zig.“ гэтак апісвае палажэньне на фронце: заўзятае супраціўленьне нямецкага войска і адыход яго крок за крокам прыводзіць аўтаматычна да таго, што саюзніцкія войскі у бесперастанных бітвах натоўкі аслабляць свае сілы, што наступленьне яшчэ прад зімой будзе задзержана. Яшчэ некалькі тыдняў і наступленьне ўжо стане пазыцыйнай вайной.

ЛЮГАНО. 16.X. З прычыны апошніх крокаў аб міры папярэжсклікае на сьнежань консысторыю, у каторай будуць прымаць удзел кардыналы ўсяго сьвету.

ЖЭНЕВА. 16.X. У Ліоне, Марсэлі і іншых мясцох паўднёвай Францыі былі маніфэстацыі за мір.

ВЕНА. 16.X. Будзе ацублікаваны імператарскі маніфэст аб перабудове Аўстрыі ў федэрацыю нацыянальных гасударстваў. Кожнаму народу будзе дадзена права ў межах свайго насяленьня утварыць нацыянальнае гасударства. Гэтыя нацыянальныя гасударствы будуць злучаны дынастыяй Габсбургаў. Накуль што будуць утвораны 4 гасударствы: нямецкае, чэскае, паўднёва-славянскае і украінскае. Польскія землі будуць перададзены польскаму гасударству. Румынскае пытаньне і пытаньне аб Босьніі і Гэраговіне будзе разьвязана ў паразумьні з Вэнгрыяй. Арганізацыя нацыянальных гасударстваў адбудзецца праз прадстаўніцтва асобных народаў у аўстрыяцкім парламэнце.

ЛЮКСЭМБУРГ. 16.X. Парлямент і ўрад зьвярнуліся да Вільсона з просьбай дамагацца ад Нямецчын вываду нямецкага войска і з Люксэмбурга.

БЭРЛІН (В.Т.В.). 14.X. Саюз прамышленікаў вынес пастанову, у каторай абяцае памагаць новаму нямецкаму ўраду і лічыць добрымі крокі ўраду ў справе міру. Калі нельга будзе дайсьці пачэснага міру, то саюз пропонуе свае ўслужы дзеля арганізацыі нацыянальнай абароны. Ён аддае ў гэтым здарэньні ўсе свае сілы, каб арганізаваць нямецкі народ да апошняй рашучай абароны.

ЦЮРЫХ. 15.X. Прадстаўніцтва чэскай нацыянальнай рады ў сталіцах саюзнікаў будуць ператвораны ў пасольствы.

ГААГА. Чэскія соцыал-демакраты ў адозьве заклікаюць чэскі народ утварыць дэмакратычную чэскую дзяржаву.

ВЕНА. 16.X. Спадзяюцца хуткай адстаўкі міністра міжнародных спраў Буріана.

БУДАПЭШТ. 16.X. Пры выхадзе гр. Тішы з будынку парламэнта адзін малады чалавек прабаваў страляць у яго. Арыштаваны, ён сказаў, што бачыць у гр. Тішы непрыяцеля міра.

ВЕНА. 17.X. Глаўны камісар большэвіцкай арміі Стоянов украў два мільёны рублёў і ўдэк на аэроплыве.

ЦЮРЫХ. 15.X. Закуп урадам францускіх чыгунак выклікае ў газэтах вялікае незадавольненьне. Як на казваюць з пэўных крыніц гэта робіцца дзеля таго, каб не дапусьціць пераходу францускіх чыгунак пад амерыканскі фінансавы контроль.

ПЕЦЯРБУРГ (В.Т.В.). 14.X. Газэты на казваюць з Владзівастоку: Японія запрасіла дэпутатаў усіх партый парламенту для азнаямленьня з палажэньнем японскага войска ў Сьбіры.

ГЭЛЬСІНГФОРС. 16.X. Заява францускага ўраду, што ён не прызнае законнага выбару фінляндскага караля вызывае даўгія коментары ў газэтах.

РЭВЭЛЬ (В.Т.В.). 14.X. Гамбургскае параходзтва ладзіць, пачынаючы з сьгоньяншыяга дня, рэгулярныя параходныя штодзённыя зносіны між Рэвэлем і Гэльсінгфорсам.

ЛЕЙПЦІГ. 16.X. Незалежнаму соцыялісту, члену Рэйхстага Вільгельму Дітману, засуджанаму за агітацыю на 5 гадоў крэпасьці, даравана кара і ён выпушчаны на свабоду.

БЭРЛІН (В.Т.В.). 16.X. Расейскае пасольства на казвае, што вестка нямецкай газэты аб пакушэньні на Леніна ў Курску зусім выдуманая.

МАСКВА. „Вечер Москвы“ на казвае аб арышце 6 обер-прокурора Сьнода, Самарына.

КІЕУ. 12.X. Міністэр-прэзыдэнт Лізогуб сказаў прадстаўніком газэт, што рада міністраў спадзяецца прадстаўніцтва Украіны, як незалежнага гасударства на мірным конгрэсе. Украіна прызнана незалежнай ня толькі цэнтральнымі дзяржавамі, але і нейтральнымі дзяржавамі, дзеля гэтага яна і не падлягае ачыстцы нямецкага войска, бо нямецкае войска прыйшло не з ваеннымі мэтамі, а па просьбе украінскага ўраду.

ШТОКГОЛЬМ. Начальнік расейскага дэпартаменту для сярэдняй Эўропы, Радэк на казваў прадстаўніку польскага ўраду ў Маскве, што па загаду савецкага ўраду расстрэлена 4 паліякі: Яркоўскі, генэральны сэкратар дэмакратычнага камітэту і профэсар пецярбургскага тэхнолігічнага інстытута, інжынеры Рожноўскі і Шафранек і польскі пан Мошчынскі. Генэральнае консульства заавіла пратэст.

Сьцеражэмася новага Бабруйска!

Яшчэ ў нас не прайшло абурэньне проці тых нялюдзкіх паступкаў, проці таго нячужанага зьдзеку, якога паліякі дапусьціліся ў Бабруйскай окупацыі, як мы ўжо павінны сьцеражэцца падобнага Бабруйска ў сябе. Справа вась у чым. Нямецкі ўрад на пытаньне прэзыдэнта Вільсона адказаў, што Нямецчына ў інтарэсах замірэньня згаджаецца вывесьці сваё войска з занятых ёю зямель.

Беларусы, як і ліцьвіны, дабіваючыся незалежнасьці, не дабіваліся яе сілай аружжа. Ня было навет ніякае магчымасьці арганізаваць сваю ваенную сілу. Беларускае войска, што пачало арганізавацца ў усходняй Беларусі і на Украіне, было абязброена і расфармована. Немагчыма навет было гатавацца, каб прынамсі пасьлеі у кароткі час можна было арганізаваць сваё войска. Усякі спробы ў гэтым кірунку сустракалі перашкоды, як з боку большэвікоў у Беларусі пад Маскоўшчынай, так і з боку нямецкіх окупацыйных уласьцяў у окупаванай Беларусі.

У іншых варунках была Польшча. У Польшчы свабодна арганізавалася свая армія. Апрача гэтага, з палякоў з Польшчы і шляхоцкай маладзёжы нашага краю быў утвораны корпус Доўбора-Мусьніцкага. Цяпер паліякі гатуюцца да таго, каб, як выйдзе з Беларусі і Літвы нямецкае войска, сілком захапіць уладу ў свае рукі. Дзеля гэтага і арганізуюцца польскія легіоны. Ходзяць галасы, зусім падобныя да праўды, што ўсім кіруюць з Варшавы польскія ўрадовыя ўстановы. Адтуль-жа прабіраюцца цяпер на Беларусь легіонеры, каторым выплачвае пэньсю польскі ўрад. Потым да гэтае асновы прылучацца некаторыя шляхціцы і панічы з Беларусі і Літвы, а таксама буза (падонкі) ўсяго грамадзянства, што рады заўсёды пажывіцца на чужы кошт. Вось вам і Бабруйскае окупацыя. Няма бяды, што ўсе мясцовыя жыхары настроены проці палякоў. Гэта ж і жыхары вялікага абшару Жлобін-Бабруйск-Магілёў без ненавісьці не маглі спамінаць аб палякох, аднак польскі корпус патрапіў там дзяржаць жыхараў у няволі і зьдзекавацца над імі некалькі месяцаў. Ня глядзячы на тое, што мноства з Варшавы ідзе грошай на польскую агітацыю ў Беларусі, ня глядзячы на тое, што беларускі сялянін, паняволены польскімі панамі, часта прадае сваю справу за кусок хлеба, ня

глядзячы на тое, што польскае каталіцкае духавенства (беларускае каталіцкае духавенства выслаецца з Беларусі) спекулюе на рэлігіі дзеля загоны да Польшчы, ня глядзячы на ўсё гэта паліякі ня маюць надзеі, каб абяздолены імі беларускі сялянін не пазнаў праўды і самахоць пайпоў у польскую няволю і хоць сёлком прылучыць наш край да Польшчы. Прці гэтага польскага гвалту ўсе жыхары нашага краю павінны загадаць бараніцца.

Мая зямелька.

Ці ня ведаеце вы, людцы, дзе Беларусь сьвятая? — Там, дзе мы радзімся, дзе жылі нашыя дзіды і прадзеды. Шырока раскінулася Беларусь; абніла яна вялізныя палі, лясы і сенажаці. Вось рознай у н с зямлі добрай і благой, але наагул, багатая Беларусь. Нашы прадзеды калісь былі народам дужым і ні ад каго незалежным, жылі яны багата і нікога не баяліся. Ім і ўдум ня прыходзіла, што іх патомкі могуць нясьці на сваіх плячох польскае або маскоўскае ярмо дый яшчэ цёмныя, балмучаныя часамі самахоць укладаць у яго сваю шыю.

Незалежнай Беларусі часта прыходзілася бараніцца ад маскоўцаў (расейцаў), каторыя, таксама як і на іншых краі, галіліся і на Беларускую зямлю. Як была ў 1659 г. ў беларусаў вялікая вайна з Маскоўшчынай, паліякі скарысталі з гэтага і захапілі вольную і незалежную Беларусь пад сваю апеку. Каб мець сабе на Беларусі прыпечы, паліякі надзялілі паном шмат беларускай зямлі і далі ім прывілеі (правы) над народам. І стаў беларус ужо не гаспадар на сваёй зямлі, а як-бы гасподнік. А потым накінулі яму ярмо ды пагналі ў паншчыну. Гады ён пазнаў пачом фунт ліха. Ад таго часу ён стаў за вярсту шапку ламаць прад панам, навучыўся ў руку цалаваць, польскую мову хваліць, ды вась і вырабіўся з вольнага беларуса панскі лякай. Стаў ён патрабаваць панскай ласкі, дрыжаць за сваю скуру і думаць, як гэта да пана зайсьці, каб яго ня ўзлаваць.

Як папаў наш край пад расейскую руку, новы ўрад усадыў нам армію чыноў ды крукоў, што нічога ня дбалі аб нашу долю ды таксама смакталі нашу бяздольную вёску. У судох ды ў урадах мужыка цёмнага душы і ніяк ён ня мог з імі ўправіцца.

Гэта ўсё рабілася ў тых часы, як панавалі ўціск ды сьвістаў бізун. Але цяперака прыходзіць час, як народу нашаму прыдзецца паказаць, ці будзе ён магчы пастаяць

ГОРАДНА. 12 зсоб, што не дзяржалі ахайна свае патрэбны каморкі, аштрафаваны.

САПОЦЬКІН, Горадненскага п. Арыгінальны спосаб заплаціць свой доўг выдумаў работнік Аляксандар Ліс. Ён быў вінаваты свайму таварышу Кульвінскаму сто рублёў. Яны пайшлі разам красьці свёню. У адной гаспадарцы ім папалася ў рукі вялікая свёня вагой 7 пудоў, каторую яны прадалі за 300 мар. Купіўшы яе, аднак абаяўся свайго паступку і выгнаў купленую свёню вон. Там знайшоў яе законны гаспадар і ўзноў зацёр яе ў свой свёварнік. Аляксандар Ліс астаўся вінен 100 руб. Кульвінскаму. Ап-рача таго, абодва пападуць пад суд.

БАЯРЫ. Тут у двох сялян ўкралі двое каней.

БЕЛАСТОК. 6-га гэтага месяца ў 9 гадз. увечары на Горадненскай вул. 5-б знойдзена падхтыднёвае дзіця з запіскай у жыдоўскай мове: „абразаны ў дзень посту Гдзілію, імя Абрам, законнай жыдоўскай жаніцбы“.

БЕЛАСТОК. За апошнія дні тут украдзены 8 раменных паясоў. На Пачтовай вуліцы выкралі злодзеі з аднае кватэры ўсю электрычную прыладу.

МІЛЕВІШКІ, Беласт. п. 39-годная Міхаліна Паўлоўская займалася профэсійнальна старцаўствам (жабрацтвам), пры гэтым груба вымага-ла падарыць. Яна прысуджана на 14 дзён турмы.

СЭЙНЫ. Сюды шукаюць доктара, аптэкара і дантысту. Патрабуюцца таксама цырульнікі і апраўлячы (інтродзігатары).


ЦЫГАЛЬНЫ (пад Скандвіямі). Банда разбойнікаў напала на двор Верпаніскага, зьбіла яго, забіла яго сына і зусім аграбавала хату.

З ФІНЛЯНДЫ.

ПАРЫЖ (Гавас). Францускі ўрад прарваў свае зносіны з фінляндзімі урадам дзеля незаконнага выбара караля. Выбара нямецкага прынца даволі на тое, каб узяць назад прызнаньне незалежнасьці Фінлянды.

ГЭЛЬСІНГФОРС. 14.X. Новавыбраны кароль Фрыдрых-Карл сказаў, што зойме фінляндзікі пасады не раней як за два гады. Да таго часу павінен правіць краем часовы ўрад.

ГЭЛЬСІНГФОРС. 13 кастрычніка быў прачытаны прыгавор над некаторымі членамі сэйму, замяшанымі ў чырвоным перавароце. 6 дэпутатаў засуджаны на сьмерць, рэшта 15 у катаргу да 12 гадоў.



З Польшчы.

ВАРШАВА. Польскі ўрад стараецца, каб польскія дэлегаты прынімалі ўчасьце на агульным конгрэсе аб міры. У Кіеў, Букарэшт, Бэрн, Копэнгаген і Штокгольм назначаюцца пасольствы.

ЛЮБЛІН. 14.X. Урадова. Аўстрыяцкі ўрад агаджаецца перадаць упраўленьне аўстрыяцкай часьці Польшчы польскаму ўраду. У замен за гэта Аўстрыя спадзяецца даставаць з Польшчы емінныя рэчы і сырыну. Рэквізыцыі спыняюцца.

ВАРШАВА. На дамагацьне левых партыі назначана аднадзённая забастоўка. Газэты ня вышлі, школы зачынены. Левыя партыі выступаюць у лістоўках далёка ідучыя радыкальныя дамаганьні.

З усяго сьвету.

БЭРЛІН. 15.X. У нямецкую канстытуцыю ўносіцца папраўка, згодна з каторай у будучым часе абвешчэньне вайны, а таксама мір могуць быць толькі з згодай парламэнту.

БЭРЛІН. За начальніка патайнаго імператарскага кабінэту заместа ф. Вэрга назначаны б. міністэр Дэльбрук.

БЭРЛІН. Тут гішпанская трасца шырыцца з дня на дзень, так што некаторыя установы з трудом паддзяржаваюць сваю працу.

ВЕНА. На аўдывэнцы членаў парламэнту ў імператара выясьнілі немагчымасьць экласьці міжнароднае міністэрства, бо чэхі і наагул славяне хочучь утварыць свае асобныя гасударствы. У чэскіх землях проклямавана агульная забастоўка, што пашырана навет на тэатры, канцэрты і г. д.

ВЕНА. Імператар Карл даручыў графу Сільва Торука скласьці новы кабінэт.

ВЕНА. Міністэр міжнародных спраў, граф Буріан падаў у адстаўку.

БУДАПЭШТ. 14.X. Б. прэзэсу вэнгерскага парламэнту, Равэй, даручана ўтварыць міністэрства. У яго праграме, між іншым, ёсьць пункт аб перарваньні рэальнае уніі між Аўстрыяй і Вэнгрыяй і радыкалізацыя выбарнага права.

ПРАГА чэская. Тут прыняты энэргічныя меры проціў чэскіх дэманстрацый. Каб паддзяржаць парадак будуць ужыты кулямэты і ручныя гранаты.

ВЕНА. Вялізарнае жыдоўскае сабраньне прыняло рэзалюцыю, у каторай дамагаецца, каб жыдом было адзена раўнапраўе між народамі, учасьце жыдоўскіх унаў-

намочаных на конгрэсе аб міры і прызнаньне Ерусаліма сталіцай жыдоў.

ТЭЛЕГРАМЫ.

Нямецкія ановяшчэньні.

15.X. Заходні тэатр.

Фронт Рупрэхта Баварскага: У Фляндрыі непрыяцель пачаў свае сільныя штурмы між Царя і Ліс. Яму удалося прайсьці праз нашу парадную пазіцыю. Да палудня бітва задзяржалася на фронце Кортэмарк на ўсход ад Розэляр—Ізэгэм—Мэнен. Папалудні непрыяцель яшчэ ўзяў Гансам і Кортэмарк. На рэшце фронту непрыяцель адкінуты.

Фронт нямецкага Насьледніка: У густым ранішнім тумане непрыяцель перайшоў праз Уаз і часова заняў вышні на паўднё ад Марк'і і на поўнач ад Орын'і. Контр-атакай ён быў скінены ўзноў да Уаз.

Фронт ф. Гальвіца: Між Эр і Маас амэрыканцы атакавалі вялікімі сіламі. Чатыры разы робленыя штурмы зламаліся, толькі наабапал Романь непрыяцель пасунуўся трохі.

16.X. Заходні тэатр.

Фронт Рупрэхта Баварскага: У Фляндрыі непрыяцель далей вёў свае штурмы. На адных мясцох мы ўдзяржаліся, на другіх нашыя войскі б'ючыся адышлі на заднюю лінію. На паўднё Торгу мы ўдзяржалі лінію Ліхтэнвэльт—Ізэгэм. На паўднё ад Изэгэм непрыяцель перайшоў праз дарогу Изэгэм-Кортрык.

Фронт нямецкага Насьледніка: Непрыяцель ўзноў атакаваў пасья сільнага артылерыйскага прыга-

таваньня між Боэн і Уаз У ваколіцах Ляон заўзятыя бітвы падчас каторых непрыяцель меў вялікія страты. На фронце Энь разведкі. Дугу між Оле і Гранфрэ, уздоўж Энь, мы пакінулі.

Фронт ф. Гальвіца: Між Аргонам і Маас амэрыканцы вялі свае заўзятыя атакі, каторыя наагул адбіты. Амэрыканцы ўзноў мелі нязвычайна вялікія страты.

КАЛЯ ВАЙНЫ.

БЭРЛІН. «Berliner Tagbl.» піша аб ваенным палажэньні. „ваеннае палажэньне гэткае, што нямецкія арміі, калі будзе патрэба, могуць зацягнуць вайну на непрыяцельскай зямлі на неагранічаны час. З аўтэррытэтных крыніц мы даведаемся, што абарона бацькаўшчыны і валета забаспэчана, навет пры паўтарэньні няшчасьця, якое здарылася з Баўгарыяй“.

ВЕНА (В.Т.Б.). 14.X. Паўднёва-ўсходні тэатр. Наше адыходзячае войска мусіць весьці вялікія бітвы з паўстаўшымі цывільнымі жыхарамі ў Сэрбіі.

БЭРЛІН (В.Т.Б.). 15.X. У Атлянтыцкім акеане нашыя падводныя лодкі затапілі 41.000 тонн, між імі некалькі параходаў-цыстэрнаў і некалькі параходаў з ваеннымі матэрыяламі.

АБВЕСТКІ.

Кунігас Шылініс просіць о. Трофіма Лініскага, што цяпер на Беларусі, прыслаць у рэдакцыю «Гомана» свой адрэс.

Доктар-Дантыста Юлія БІЛЮНАС Ягелёнская № 9, кв. 4 (даўней Жандарскі зав.) прынімае ад 11 да 2 гадз. і ад 4 да 5 вечар. Хутка спаўняе ўсялякія тэхнічныя работы. 2-5

Выдавецтва В. Ластоўскага.

ВЫЙШАЎ З ДРУКУ

БЕЛАРУСКІ КАЛЕНДАР

SWAJAK

на 1919 год.

Цана 3 мар. □□□ Стр. 4° 112.

В. Ластоўскі, Вільня, Завальная № 7.

НОВАУТВОРАНЫ КАМІСЫЙНЫ ДОМ „ДОМАЧ“

прымае і мае на продаж уборы, футры, хусьце, розную галітэрыю, гадзіннікі, залатыя і срэбныя вырабы, антыкі, дываны, люстры, музычныя інструменты, сталовае і куханнае судзьдзё, а таксама і розныя іншыя рэчы. — Выпаўняе розныя заказы, што ўваходзяць у межы камісы. — Бывае пасраднікам у найме кватэр і службы

АЛЕІЗЫ ГНОЎСКІ І С.КА.

